

संक्षिप्त समाचार

एयर इंडिया ने दिल्ली से कनाडा के लिए भेजा ‘गलत’ बोइंग

- बी 777 नौ घंटे हवा में रहने के बाद चीन से लौटा वापस

नई दिल्ली (एजेंसी)। एयर इंडिया के एक विमान को वैकूवर पहुंचने से पहले ही लगभग नौ घंटे की उड़ान के बाद दिल्ली लौटना पड़ा। अगर आप सोच रहे हैं कि उसे ईरान-इजरायल युद्ध की वजह से लौटना पड़ा तो आप गलत हैं। वह पूर्वी रास्ते



से जा रहा था, न कि खाड़ी युद्ध क्षेत्र वाले। उसके लौटने का कारण थोड़ा अजीब है। जिस प्लेन को कनाडा में एंट्री की मंजूरी नहीं थी, एयर इंडिया ने उस विमान को रवाना किया था। विमान यात्रियों को लेकर उड़ा, लेकिन कनाडा पहुंचने से पहले ही उसे वापस लौटना पड़ा। दरअसल, एयर इंडिया के पास कनाडा के लिए अपने बोइंग 777-300 एक्सटेंडेड रेंज बेड़े को संचालित करने की मंजूरी है, न कि बी 777-200 लॉन्ग रेंज को।

सरकार ने 300 अवैध बेटिंग वेबसाइट्स-एप ब्लॉक किए

- इनमें ऑनलाइन स्पोर्ट्स बेटिंग प्लेटफॉर्म भी शामिल

नई दिल्ली (एजेंसी)। सरकार ने अवैध ऑनलाइन जुआ और सटटेबाजी के खिलाफ बड़ी कार्रवाई करते हुए 300 वेबसाइट्स-एप्स को ब्लॉक किया है। सरकारी सूत्रों के मुताबिक अब तक कुल 8400 ऐसे प्लेटफॉर्म पर बैन लगाया



जा चुका है। इनमें से करीब 4900 वेबसाइट्स ऑनलाइन गेमिंग एपट लागू होने के बाद ब्लॉक की गई हैं। सरकारी सूत्रों के मुताबिक जिन प्लेटफॉर्म पर कार्रवाई की गई है, वे मुख्य रूप से अवैध ऑनलाइन सटटेबाजी और जुए से जुड़े थे। इनमें ऑनलाइन स्पोर्ट्स बेटिंग प्लेटफॉर्म, ऑनलाइन कसीनो (स्लॉट्स, रूलेट और लाइव डीलर गेम्स), पी-टू-पी बेटिंग एक्सचेंज, सटटा/मटका नेटवर्क और रियल मनी कार्ड ऐप्स शामिल हैं। सरकार का कहना है कि इन प्लेटफॉर्म के जरिए बड़े स्तर पर अवैध लेनदेन और जुए को बढ़ावा मिल रहा था। इसे रोकने के लिए आईटी एक्ट और अन्य संबंधित कानूनों के तहत लगातार निगरानी और कार्रवाई की जा रही है। ऑनलाइन गेमिंग एक्ट लागू होने के बाद इस तरह के प्लेटफॉर्म पर कार्रवाई में तेजी आई है।

छत्तीसगढ़ में जबरन धर्मांतरण पर अब आजीवन कारावास

- विधेयक हो गया है पास, सदन में गूँजे ‘जय श्रीराम’ के नारे

रायपुर (एजेंसी)। विधानसभा ने राज्य में अवैध मतांतरण की छुनौतियों से निपटने के लिए ऐतिहासिक कदम उठाते हुए छत्तीसगढ़ धर्म स्वातंत्र्य विधेयक-2026 को गुरुवार को ध्वनिमत से पारित कर दिया। इसके तहत अब बलपूर्वक, प्रलोभन या धोखाधड़ी से कराए जाने वाले सामूहिक मतांतरण के दोषियों को आजीवन कारावास तक की कठोर सजा भुगतनी होगी। इस नए कानून में विशेष रूप से महिलाओं, नाबालिगों, अनुसूचित जाति-जनजाति और पिछड़ा वर्ग के व्यक्तियों के साथ होने वाले अवैध मतांतरण के मामलों में 20 वर्ष तक की कैद का सख्त प्रावधान किया गया है। साथ ही डिजिटल माध्यमों से दिए जाने वाले प्रलोभन को भी अपराध की श्रेणी में शामिल कर सभी संबंधित अपराधों को सज्जे और गैर-जमानती बनाया गया है। छह अध्यायों और 31 बिंदुओं में विस्तृत इस विधेयक की सबसे महत्वपूर्ण विशेषता यह है कि इसमें पैतृक धर्म में वापसी को मतांतरण के दायरे से बाहर रखा गया है और इन गंभीर मामलों की त्वरित सुनवाई के लिए प्रत्येक जिले में विशेष सत्र न्यायालय गठित करने का निर्णय लिया है।

उप मुख्यमंत्री शुक्ल ने प्रदेशवासियों को दी ईद की शुभकामनाएँ

भोपाल। उप मुख्यमंत्री श्री राजेन्द्र शुक्ल ने प्रदेशवासियों को ईद की हार्दिक शुभकामनाएँ दी हैं। उप मुख्यमंत्री श्री शुक्ल ने कहा कि ईद का पर्व आपसी भाईचारे, प्रेम और सौहार्द का प्रतीक है। उन्होंने प्रदेशवासियों के सुख, शांति, समृद्धि और उत्तम स्वास्थ्य की कामना की है।

भारत आएंगे बांग्लादेश के विदेश मंत्री खलीलुर रहमान

- यूनस राज खत्म होते ही सुधरने लगे संबंध, अहम होगा दौरा

नई दिल्ली (एजेंसी)। बांग्लादेश में मुहम्मद यूनस के नेतृत्व वाली अंतरिम सरकार का शासन खत्म होने ही भारत बांग्लादेश के रिश्ते पटरी पर लौटने लगे हैं। इसकी शुरुआत बांग्लादेश के विदेश मंत्री की भारत यात्रा से हो सकती है। मामले से जुड़े लोगों ने बताया कि बांग्लादेश के विदेश मंत्री खलीलुर रहमान अगले महीने भारतीय राजधानी की एक संक्षिप्त यात्रा पर आ सकते हैं। यह इसीलिए अहम है क्योंकि ढाका में तारिक रहमान की सरकार बनने के बाद बांग्लादेशी विदेश मंत्री की यह पहली विदेश यात्रा होगी। यह खबर ऐसे समय में सामने आई है जब दोनों ही देश संबंधों में आए भारी तनाव के बाद रिश्तों को दोबारा मजबूत बनाने की कोशिशें कर रही हैं।



सूत्रों ने नाम ना छापने की शर्त पर बताया कि रहमान 8 अप्रैल को मंत्रीशरम में होने वाले हिंद महासागर सम्मेलन में जाते समय नई दिल्ली में रुक सकते हैं। दिलचस्प बात यह भी है कि रहमान यूनस सरकार का भी हिस्सा रह चुके हैं और वे तब पूर्व राष्ट्रीय सुरक्षा सलाहकार की जिम्मेदारी संभाल रहे थे।

इसके बाद प्रधानमंत्री तारिक रहमान के मंत्रिमंडल में उनका नाम काफी चोंकाने वाला कदम था। इससे पहले भारतीय उच्चायुक्त प्रणय वर्मा ने पिछले महीने ढाका में रहमान से मुलाकात की थी और विदेश मंत्री एस. जयशंकर की ओर से उन्हें जल्द से जल्द भारत आने का निमंत्रण दिया था।

रूसी इनपुट पर एनआईए ने पकड़े थे अमेरिकी और यूक्रेनी नागरिक

- म्यांमार सीमा पर हथियारबंद गुटों को ट्रेनिंग दी,ग्रुप में 14-15 लोग,अन्य की तलाश जारी

आईजोल (एजेंसी)। भारतीय सुरक्षा एजेंसियों ने पूर्वोत्तर (मिजोरम सीमा) में एक बड़े अंतरराष्ट्रीय नेटवर्क का भंडाफोड़ किया है। नेशनल इन्वेस्टिगेशन एजेंसी (एनआईए) ने रूसी एजेंसियों से मिली जानकारी के आधार पर अमेरिकी और यूक्रेनी नागरिकों को गिरफ्तार किया था।

पकड़े गए लोगों पर भारत के खिलाफ आतंकी गतिविधियों की साजिश रचने का आरोप है। खुफिया रिपोर्ट्स के मुताबिक, यह गिरोह म्यांमार के हथियारबंद गुटों को ट्रेनिंग दे रहे था। टूरिस्ट वीजा की आड़ में म्यांमार के विद्रोही गुटों को ड्रोन और आधुनिक



युद्ध तकनीक की ट्रेनिंग दी जा रही थी। ये लोग टूरिस्ट वीजा पर भारत आए थे, लेकिन मिजोरम में बिना अनुमति अवैध रूप से पहुंचे और यहां से पड़ोसी देश म्यांमार की सीमा में घुस गए। सूत्रों के अनुसार 8 अन्य यूक्रेनियन की तलाश

जारी है। कुल 14-15 लोगों का ग्रुप था। ये लोग यूरोप से बड़े पैमाने पर ड्रोन पहुंचा रहे थे, जो संभवतः भारत से जुड़े उग्रवादी समूहों तक पहुंच सकते थे। आरोपी कई बार ट्रेनिंग देने आ चुके हैं। इस बार वे गुवाहाटी पहुंचे।

ईरान युद्ध के बीच 2.35 रुपए महंगा हुआ प्रीमियम पेट्रोल

इंडस्ट्रियल डीजल में 22 रुपए की बढ़ोतरी,दिखने लगा असर

नई दिल्ली (एजेंसी)। ईरान युद्ध का असर अब भारत पर भी दिखने लगा है। एलपीजी के बाद अब देश में पेट्रोल की कीमत में भी बढ़ोतरी हो गई है। सरकारी पेट्रोलियम कंपनियों ने प्रीमियम पेट्रोल की कीमत में 2.35 रुपये प्रति लीटर तक की बढ़ोतरी की है। यह बढ़ोतरी आज से लागू हो गई है।

बीपीसीएल ने स्पीड, एचपीसीएल ने पावर और आईओसीएल ने एक्सपी95 में 2.09 रुपये से लेकर 2.35 रुपये प्रति लीटर तक की बढ़ोतरी की है। हालांकि फिलहाल रेगुलर पेट्रोल की कीमत में कोई बदलाव नहीं किया गया है। इस बीच इंडियन ऑयल कॉर्पोरेशन ने



बढ़ोतरी से औद्योगिक सेक्टर, लॉजिस्टिक्स और ट्रांसपोर्ट कॉस्ट पर असर पड़ सकता है। इससे महंगाई बढ़ने की आशंका है।

तेल, एलपीजी, फर्टिलाइजर... | भर-भरकर आने लगे जहाज,जल्द दूर होगा पश्चिम एशिया संकट

होर्मुज में फंसा भारत तो दुनिया के चार दोस्त बने ‘तारणहार’

ब्यूंस आयर्स/मास्को/वॉशिंगटन (एजेंसी)।

होर्मुज संकट के बीच भारत ने पश्चिम एशिया में ऊर्जा प्रतिष्ठानों पर हमले की कड़ी निंदा की है। भारत ने कहा है कि यह ‘अस्वीकार्य’ है। भारत ने कहा है कि इस हमले की वजह से भारत में एलएनजी की भारी कमी हो गई है। इसके अलावा एलपीजी गैस, तेल और उर्वरकों की कमी से भारतीय जनता बुरी तरह से परेशान है। हाल ही में ईरान ने कतर पर बड़ा हमला किया है जिसमें उसे भारी नुकसान का सामना करना पड़ा है। यही वजह है कि भारत अपनी ऊर्जा



जरूरतों को पूरा करने के लिए दुनिया के कई देशों से मदद लेनी शुरू कर दी है। इस महासंकट की घड़ी में दुनिया के 4 देश भारत की मदद के लिए आगे आए हैं। इस मुश्किल वक्त में रूस, अर्जेंटीना,जार्डन व अमरीका भारत की मदद के लिए आगे आए हैं।

लिस्ट में बीवी-बच्चों के नाम देख पुलिस भी दंग

जबलपुर में 6 सरकारी बाबुओं ने 7 साल तक उड़ाए करोड़ों रुपए

जबलपुर (नप्र)। पनागर के विकासखंड शिक्षा अधिकारी कार्यालय में पिछले 7 सालों से कलम के जादूगरों ने ऐसा खेल खेला कि सरकारी खजाने से सीधे 1 करोड़ 11 लाख 45 हजार 914 रुपए गायब कर दिए। यह कोई छोटी-मोटी चोरी नहीं, बल्कि सॉफ्टवेयर में हेरफेर कर की गई सुनियोजित डकैती है। मामला तब खुला जब भोपाल मुख्यालय से आई डाटा रिपोर्ट ने गड़बड़ी के संकेत दिए, जिसके बाद जबलपुर कलेक्टर ने 9 सदस्यीय स्पेशल कमेटी बैठा दी।

साहबों ने परिवार को बनाया बिजनेसमैन- जांच में जो सबसे चौंकाने वाला खुलासा हुआ, वो ये कि इन सरकारी कर्मचारियों ने किसी अनजान को नहीं, बल्कि अपने ही घर वालों को फायदा पहुंचाया। ट्रेजरी के सॉफ्टवेयर में फर्जी वेंडर बनाए गए और बैंक अकाउंट की डिटेल्स बदल दी गईं। विजय कुमार भलावी नाम के कर्मचारी ने तो हद ही कर दी। उसने अपनी



पत्नी, तीन बेटियों और अन्य रिश्तेदारों के खातों में सरकारी राशि ट्रांसफर करवा दी।

फर्जीवाड़े का मास्टरमाइंड नेटवर्क- इस पूरे घोटाले में 6 सरकारी कर्मचारी और 8 उनके मददगार शामिल थे। इनमें से कुछ तो रिटायर होकर घर भी बैठ चुके थे, उन्हें लगा था कि फाइलें दब गई हैं, लेकिन कानून के हाथ उन तक पहुंच ही गए। जांच कमेटी ने हर एक ट्रांजेक्शन का बारीकी से मिलान किया है। यह शासकीय राशि का सीधा गबन है, जिसमें सॉफ्टवेयर के साथ

छेड़छाड़ की गई। सभी दोषियों के खिलाफ सख्त कानूनी कार्रवाई की जा रही है।

सॉफ्टवेयर में संधमारी का तरीका- आरोपियों ने ट्रेजरी के ऑनलाइन सिस्टम में संध लगाने के लिए फेंक आईडी और फेंक वेंडर का सहारा लिया। जो पैसा स्कूलों के विकास या शिक्षकों के कल्याण के लिए था, उसे फर्जी बिलों के जरिए निजी बैंक खातों में डाल दिया गया। इसमें एक पूर्व अतिथि शिक्षक और कुछ अन्य बाहरी लोगों के खातों का इस्तेमाल मनी लॉन्ड्रिंग के लिए किया गया।

तमिलनाडु के सलेम में भयानक सड़क हादसा

- 2 बच्चों समेत 8 लोगों की मौत, सभी एक ही परिवार के सदस्य

सलेम (एजेंसी)। तमिलनाडु के सलेम में बड़ा दर्दनाक हादसा हुआ है। सलेम के पास उथमासोलपुरम में हुई दुर्घटना में दो बच्चों समेत आठ लोगों की मौत हो गई। इस हादसे से पूरे क्षेत्र में शोक का माहौल है। इरोड से सलेम जा रही एक तमिलनाडु राज्य परिवहन निगम की एक बस कथित तौर पर चालक के नियंत्रण से बाहर हो गई और विपरीत लेन में चली गई।

इसके बाद अनियंत्रित बस सूलैमेट्टु के पास एक मिनी



मालवाहक वाहन से टकरा गई। इस हादसे में चार लोगों की मौके पर ही मौत हो गई। कई अन्य गंभीर रूप से घायल हो गए थे, उन्हें अस्पतालों में भर्ती कराया गया। इनमें से कुछ ने बाद में गंभीर चोटों के कारण दम तोड़ दिया। इससे मरने वालों की कुल संख्या 8 हो गई।

एससी-एसटी महिलाओं को हर महीने 1700 देंगे

- बंगाल के लोगों लिए ममता का ऐलान, बाकी को 1500 मिलेंगे

कोलकाता (एजेंसी)। पश्चिम बंगाल की मुख्यमंत्री और ऑल इंडिया तुणमूल कांग्रेस की प्रमुख ममता बनर्जी ने शुक्रवार को विधानसभा चुनाव के लिए पार्टी का घोषणा पत्र जारी किया। ममता ने लक्ष्मी भंडार योजना के तहत महिलाओं को हर महीने मिलने वाली सहायता राशि 500-500 रुपए बढ़ाने का वादा किया है। मेनिफेस्टो को मुताबिक, अगर ममता की सरकार बनी तो बंगाल में जनरल कैटेगरी की महिलाओं को हर महीने ?1500 मिलेंगे। अभी बंगाल सरकार जनरल कैटेगरी की महिलाओं को 1000 हर महीने देती है। वहीं एससी/एसटी महिलाओं को 1000 रुपये और एससी एसटी को 1200 रुपये हर महीने मिलते हैं। अब 1500 और 1700 रुपये देने की घोषणा की गई है। बेरोजगार युवाओं को 1,500 प्रति माह मिलेंगे।



महिलाओं को 1700 प्रति माह दिया जाएगा। अभी एससी/एसटी महिलाओं को 1200 रुपए मिलते हैं।

गुजरात में गैस की किल्लत प्रवासी मजदूर गांव लौट रहे

- लोग बोले-सिलेंडर 5 हजार में मिल रहा,प्लैट में चूल्हा नहीं जला सकते

सूरत (एजेंसी)। अमेरिका-इजराइल की ईरान से जंग जारी है। इसका असर भारत पर भी नजर आ रहा है। एलपीजी गैस की कमी से परेशान होकर गुजरात से प्रवासी मजदूरों और गुजरात में रेस्टोरेंट-ढाबा और दूसरे खाने-पीने के स्टॉल चलाने वाले अपने घर वापस लौटने लगे हैं। इनके अलावा गुजरात में रहने वाले यूपी-बिहार के हजारों स्टूडेंट्स को अपने घर लौट रहे हैं। सूरत में राज्य के अन्य रेलवे स्टेशन पर प्रवासियों की भीड़ नजर आ रही है। लोगों ने बताया कि छोटे सिलेंडर के लिए पहले गैस 100 किलो मिलती थी, लेकिन अब 300-400 किलो मिल रही है। घरेलू सिलेंडर के रेट 5 हजार पहुंच गए हैं। प्लैट में चूल्हा जलाने पर मनाही है। ऐसे में हम लोगों के सामने भूखा मरने की नौबत आ गई है। टेक्सटाइल और डायमंड हब होने के चलते सूरत में लाखों की संख्या में श्रमिक रहते हैं।



गणगौर पर्व	
 रमेश सर्राफ धमोरा	
 लेखक स्वतंत्र प्रकाश है।	

राजस्थानी परम्परा के लोकोत्सव अपने में एक विरासत को संजोए हुए हैं। राजस्थान को देव भूमि कहा जाय तो गलत नहीं होगा। यहां सभी सम्प्रदाय फले फूले हैं। यहाँ के शासकों ने विश्व कल्याण की भवना से अभिभूत होकर लोक मान्यताओं का सम्मान किया है। इसी कारण यहां सभी देवी-देवताओं के उत्सव बड़ी धूमधाम से मनाये जाते हैं। गणगौर का उत्सव भी ऐसा ही लोकोत्सव है। जिसकी पृष्ठ भूमि पौराणिक है। समय के प्रभाव से उनमें शास्त्राचार के स्थान पर लोकाचार हावी हो गया है। परन्तु भाव भंगिमा में कोई कमी नहीं आई है।

गणगौर भी राजस्थान का ऐसा ही एक प्रमुख लोक पर्व है। लगातार 17 दिनों तक चलने वाला गणगौर का पर्व मूलतः कुंवारी लड़कियों व महिलाओं का त्यौहार है। राजस्थान की महिलाएं चाहे दुनिया के किसी भी कोने में हो गणगौर के पर्व को पूरी उत्साह के साथ मनाती हैं। विवाहिता एवं कुंवारी सभी आयु वर्ग की महिलायें गणगौर की पूजा करती हैं। होली के दूसरे दिन से सोलह दिनों तक लड़कियां प्रतिदिन प्रातःकाल ईसर-गणगौर को पूजती हैं। जिस लड़की की शादी हो जाती है वो शादी के प्रथम वर्ष अपने पीहर जाकर गणगौर की पूजा करती है। इसी कारण इसे सुहागपर्व भी कहा जाता है।

गणगौर एक प्रमुख त्यौहार है। यह मुख्य रूप से राजस्थान, हरियाणा, मध्य प्रदेश और उत्तर प्रदेश के ब्रज क्षेत्र में मनाया जाता है। गणगौर दो शब्दों गण और गौर से बना है। इसमें गण का अर्थ भगवान शिव और गौर का अर्थ माता पार्वती से है। इस दिन अविवाहित कन्याएं और विवाहित स्त्रियां भगवान शिव, माता पार्वती की पूजा करती हैं। साथ ही उपवास रखती हैं। कई क्षेत्रों में भगवान शिव को ईसर जी और देवी पार्वती को गौरा माता के रूप में पूजा जाता है। गौरा जी को गवरजा जी के नाम से भी जाना जाता है। धर्मग्रंथों के अनुसार श्रद्धाभाव से इस व्रत का पालन करने से अविवाहित कन्याओं को इच्छित वर की प्राप्ति होती है और विवाहित स्त्रियों के पति को दीर्घायु और आरोग्य की प्राप्ति होती है।

राजस्थान की राजधानी जयपुर में गणगौर उत्सव दो दिन तक धूमधाम से मनाया जाता है। सरकारी कार्यालयों में आधे दिन का अवकाश रहता है। ईसर और गणगौर की प्रतिमाओं की शोभायात्रा राजमहल से निकलती है। इनको देखने बड़ी संख्या में देशी-विदेशी सैनानी उमड़ते हैं। सभी उत्साह से भाग लेते हैं। इस उत्सव पर एकत्रित भीड़ जिस श्रद्धा एवं भक्ति के साथ धार्मिक अनुशासन में बंधी

मालवा महिला कबीर यात्रा
 सोनम कुमारी

एकलव्य फाउंडेशन 2023 से ‘धरती की बानी हेलियों की जुबानी’ के जरिए महिला गायिकाओं के लिए एक साझा मंच बना रहा है। यह पहल उनके पुराने काम ‘कबीर विचार मंच’ का विस्तार है, जहाँ पहले महिलाओं की भागीदारी सीमित थी। रोज़मर्रा के जीवन में भजन गाने वाली महिलाओं को मंच और अपनी बात रखने का अवसर कम मिलता था। इसी ज़रूरत से इस मंच की शुरुआत हुई।

यहाँ कबीर, मीराबाई, रैदास, बुल्ले शाह, लालन फकीर, निर्गुण और सूफी परंपरा के साथ-साथ महिलाओं द्वारा लिखे जीवन, प्रेम, श्रम, राजनीति और संघर्ष के गीतों को भी जगह मिलती है।

पिछले तीन वर्षों में यह पहल मालवा के विभिन्न हिस्सों में आयोजित की गई, और हर साल इस यात्रा में लगभग 50 कलाकारों और 100 यात्रियों की सहभागिता रही है। इस वर्ष हमने इस यात्रा को मध्यप्रदेश के अन्य क्षेत्रों तक विस्तार देने का प्रयास किया।

इस यात्रा का केंद्र महिलाओं-खासकर ग्रामीण और हाशिए की कलाकारों की आवाज़ को सामने लाना रहा। ‘हेलियों’ ने अपने गीतों के माध्यम से जीवन, श्रम, पहचान और संघर्ष की कहानियाँ साझा कीं। इस वर्ष यात्रा में अभिव्यक्ति के नए रूपों को शामिल किया गया, जिनमें पारंपरिक गायन के साथ रैप, जलसा और महिलाओं द्वारा लिखे गए कृषि गीत प्रमुख रहे। इन

नवरात्रि	
 सपना सी.पी. साहू स्वमिल	

चैत्र प्रतिपदा वह दिवस है जिसमें सृष्टि के कण-कण में नव-पल्लव प्रस्फुटित होते हैं और प्रकृति अपने पुराने वस्त्र त्यागकर नवीन परिधान धारण करती है। चैत्र शुक्ल प्रतिपदा के साथ हिंदू नववर्ष का आगमन होता है। यह केवल तिथि परिवर्तन नहीं, बल्कि काल-चक्र की एक ऐसी संधि है जहां आध्यात्मिकता, खगोल विज्ञान और सामाजिक परिवर्तन का अद्भुत संगम होता है। इस वर्ष चैत्र नवरात्रि और नव-संवत्सर का यह मिलन जहां ब्रह्मांडीय ऊर्जा को ऊर्जस्वित कर रहा है, वहीं समाज की आंधी आबादी, नारी सुरक्षा और गिरते नैतिक मूल्यों पर गहरे आत्म-मंथन की मांग भी कर रहा है। भारतीय कालगणना के अनुसार, चैत्र प्रतिपदा ही वह दिन है जब ब्रह्मा जी ने सृष्टि की रचना का शुभारंभ किया था। नवरात्रि के नौ दिन शक्ति की उपासना के महापर्व हैं। हम यत्र नार्यतु पूज्यन्ते रमन्ते तत्र देवताः का उद्धोष करने वाली संस्कृति के संवाहक हैं। मार्कंडेय पुराण के देवी सप्तशती में उल्लेख है कि पौराणिक काल में मां दुर्गा ने केवल देवताओं का सिंहासन बचाने के लिए ही शस्त्र नहीं उठाए थे, बल्कि उन असुरों का संहार किया था जिन्होंने नारी की गरिमा पर कुटुंबि डाली थी। महिषासुर से लेकर शुंभ-निशुंभ तक का वध इस बात का प्रमाण है कि नारी की शुचिता और सम्मान से समझौता ईश्वर को भी स्वीकार नहीं है।

राजस्थान का लोकोत्सव है गणगौर पर्व

गणगौर भी राजस्थान का ऐसा ही एक प्रमुख लोक पर्व है। लगातार 17 दिनों तक चलने वाला गणगौर का पर्व मूलतः कुंवारी लड़कियों व महिलाओं का त्यौहार है। राजस्थान की महिलाएं चाहे दुनिया के किसी भी कोने में हो गणगौर के पर्व को पूरी उत्साह के साथ मनाती हैं। विवाहिता एवं कुंवारी सभी आयु वर्ग की महिलायें गणगौर की पूजा करती हैं। होली के दूसरे दिन से सोलह दिनों तक लड़कियां प्रतिदिन प्रातः काल ईसर-गणगौर को पूजती हैं। जिस लड़की की शादी हो जाती है वो शादी के प्रथम वर्ष अपने पीहर जाकर गणगौर की पूजा करती है। इसी कारण इसे सुहागपर्व भी कहा जाता है।

गणगौर की जय-जयकार करती हुई भारत की सांस्कृतिक परम्परा का निर्वाह करती है उसे देख कर अन्य धर्मावलम्बी भी इस संस्कृति के प्रति श्रद्धा भाव से ओतप्रोत हो जाते हैं। ढूँढाड़ की भाँति ही मेवाड़, हाड़ौती, शेखावाटी सहित इस मरुधर प्रदेश के विशाल नगरों में ही नहीं बल्कि गाँव-गाँव में गणगौर पर्व मनाया जाता है एवं ईसर-गणगौर के गीतों से हर घर गुंजायमान रहता है।

कहा जाता है कि चैत्र शुक्ला तृतीया को राजा हिमाचल की पुत्री गौरी का विवाह शंकर भगवान के साथ हुआ था। उसी की याद में यह त्यौहार मनाया जाता है। गणगौर व्रत गौरी तृतीया चैत्र शुक्ल तृतीया तिथि को किया जाता है। इस व्रत का राजस्थान में बड़ा महत्व है। कहते हैं इसी व्रत के दिन देवी पार्वती ने अपनी उंगली से रक्त निकालकर महिलाओं को सुहाग बांटा था। इसलिए महिलाएं इस दिन गणगौर की पूजा करती हैं। कामदेव मदन की पत्नी रति ने भगवान शंकर की तपस्या कर उन्हें प्रसन्न कर लिया तथा उन्हीं के तीसरे नेत्र से भष्म हुए अपने पति को पुनः जीवन देने की प्रार्थना की। रति की प्रार्थना से प्रसन्न हो भगवान शिव ने कामदेव को पुनः जीवित कर दिया तथा विष्णुलोक जाने का वरदान दिया। उसी की स्मृति में प्रतिवर्ष गणगौर का उत्सव मनाया जाता है। गणगौर पर्व पर विवाह के समस्त नेगचार व रस्में की जाती है।

होलिका दहन के दूसरे दिन गणगौर पूजने वाली लड़कियां होली दहन की राख लाकर उसके आठ पिण्ड बनाती हैं एवं आठ पिण्ड गोबर के बनाती हैं। उन्हें दूब पर रखकर प्रतिदिन पूजा करती हुई दीवार पर एक काजल व एक रोली की टिकी लगाती हैं। शीतलाछमी तक इन पिण्डों को पूजा जाता है। फिर मिट्टी से ईसर गणगौर की मूर्तियां बनाकर उन्हें पूजती हैं। लड़कियां प्रातः ब्रह्ममुहूर्त

में गणगौर पूजते हुये गीत गाती हैं -

गौर ये गणगौर माता खोल किवाड़ी, छेरी खड़ी है तन पूजन वाली।

गीत गाने के बाद लड़कियां गणगौर की कहानी सुनती है। दोपहर को गणगौर के भोग लगाया जाता है तथा कुएं से लाकर पानी पिलाया जाता है। लड़कियां कुएं से ताजा

बनी घूघरी का प्रसाद लगाकर सबको बांटा जाता है और लड़कियां गीत गाती हैं -

म्हारा बाबाजी के माण्डी गणगौर, दादसरा जी के माण्ड्यो रंगरो झुमकड़ो, ल्यायोजी - ल्यायो ननद बाई का बीर, ल्यायो हजारी ढेला झुमकड़ो।



पानी लेकर गीत गाती हुई आती हैं -

म्हारी गौर तिसाई ओ राज घाट्यारी मुकुट करो, बीरमदासजी रो ईसर ओराज, घाटी री मुकुट करो, म्हारी गौरल न थोड़ो पानी पावो जी राज घाटीरी मुकुट करो।

लड़कियां गीतों में गणगौर के प्यासी होने पर काफी चिन्तित लगती है एवं गणगौर को जल्दी से पानी पिलाना चाहती है। पानी पिलाने के बाद गणगौर को गेहूं चने से

रात को गणगौर की आरती की जाती है तथा लड़कियां नाचती हुई गाती हैं। गणगौर पूजन के मध्य आने वाले एक रविवार को लड़कियां उपवास करती हैं। प्रतिदिन शाम को क्रमवार हर लड़की के घर गणगौर ले जायी जाती है। जहां गणगौर का 'बिन्दौरा' निकाला जाता है तथा घर के पुरुष लड़कियों को भेंट देते हैं। लड़कियां खुशी से झूमती हुई गाती हैं -

ईसरजी तो पेंचो बांध गोराबाई पेच संवार ओ राज म्हे

आवाज़ों, परंपराओं और प्रतिरोध की यात्रा

पिछले तीन वर्षों में यह पहल मालवा के विभिन्न हिस्सों में आयोजित की गई, और हर साल इस यात्रा में लगभग 50 कलाकारों और 100 यात्रियों की सहभागिता रही है। इस वर्ष हमने इस यात्रा को मध्यप्रदेश के अन्य क्षेत्रों तक विस्तार देने का प्रयास किया। इस यात्रा का केंद्र महिलाओं-खासकर ग्रामीण और हाशिए की कलाकारों की आवाज़ को सामने लाना रहा। ‘हेलियों’ ने अपने गीतों के माध्यम से जीवन, श्रम, पहचान और संघर्ष की कहानियाँ साझा कीं। इस वर्ष यात्रा में अभिव्यक्ति के नए रूपों को शामिल किया गया, जिनमें पारंपरिक गायन के साथ रैप, जलसा और महिलाओं द्वारा लिखे गए कृषि गीत प्रमुख रहे। इन प्रस्तुतियों ने रोज़मर्रा के अनुभवों को सार्वजनिक मंच पर लाकर एक नई पहचान दी।



लोक परंपरा को जीवंत बनाया। वहीं माही जी और आशा गोंड ने आदिवासी पहचान और अधिकारों पर केंद्रित गीतों के जरिए सामाजिक सवालों को मजबूती से उठाया। कार्यक्रम में प्रीति, लक्ष्मी, सोरम बाई, सीता बाई और सुनीता गंगोलिया ने मालवी और राजस्थानी लोकगीत प्रस्तुत किए। उनके गीतों में विभिन्न समुदायों के जीवन की झलक थी, जो सीधे लोगों के अनुभवों से जुड़ी हुई थी। इसके साथ ही गुजरात से देवगढ़ महिला संगठन, मुंबई से रमाई मंच और बंजारन सिस्टर्स ने भी अपनी प्रस्तुतियों के माध्यम से इस मंच को और व्यापक बनाया।

अनुभूति ने बच्चों के लिए नज़ीर अकबराबादी की रचनाएँ प्रस्तुत कीं। नादर नूर ने पंजाबी में और दीपांजलि ने असमिया लोकगीतों के माध्यम से इस मंच को और समृद्ध किया। यात्रा की एक विशेषता इसकी भाषाई और प्रस्तुति की विविधता भी रही।

इन सभी प्रस्तुतियों में कबीर, मीराबाई, रैदास और तुकाराम की परंपरा से प्रेरित गीतों के साथ-साथ डॉ. आंबेडकर के विचार, प्रेम और विरह, आदिवासी पहचान और महिलाओं के संघर्ष से जुड़े कई स्वरचित गीत भी शामिल रहे। इस विविधता ने यात्रा को केवल सांस्कृतिक आयोजन नहीं, बल्कि विचार और संवाद का मंच बना दिया।

15 मार्च को भोपाल में इसका समापन हुआ, लेकिन यह यात्रा अपने साथ कई संवाद और जुड़ाव छोड़ गई।

पूरी यात्रा में प्रेम, प्रतिरोध और लगाव की भावनाएँ एक साथ उभरती रहीं। यह यात्रा अलग-अलग समुदायों और स्थानों तक पहुँचकर लोगों को जोड़ने का माध्यम बनी। धरती की बानी, हेलियों की जुबानी यह दर्शाती है कि कला जीवन से जुड़ी हुई है और समाज को समझने व बदलने की ताकत रखती है। यह यात्रा विविध आवाज़ों, रूपों और भाषाओं को एक साथ लाकर एक मजबूत सांस्कृतिक पहल के रूप में सामने आई। लोकसंगीत के माध्यम से इसने बराबरी, सम्मान और एकजुटता का संदेश और अधिक सशक्त किया।

शक्ति उपासना और खांडित होती नारी गरिमा

परन्तु एक कड़वा सच यह है कि महिला सशक्तीकरण के इस दौर में एक गंभीर संकट स्वच्छंदता का भी उभरा है। जहाँ एक ओर भारतीय नारी अपनी योग्यता से हर क्षेत्र में परचम लहरा रही है, वहीं कुछ महिलाएँ सोशल मीडिया के दौर में वायरल होने की अंधी दौड़ में अश्लीलता को ही आधुनिकता मान बैठी हैं। पूर्व में बॉलीवुड और मॉडलिंग करियर तक सीमित यह मर्यादाहीनता अब सोशल मीडिया के माध्यम से आम युवतियों तक पहुँच गई है। ऐसी सामग्री परीसी जा रही है जो भारतीय नारी की गरिमापूर्ण छवि को गहरी ठेस पहुँचाती है। यह विचाराणीय है कि जिस नारी को समाज साक्षात देवी का स्वरूप मानता है, जब वह स्वयं को मात्र डिजिटल कंटेंट और देह-प्रदर्शन की वस्तु बनाकर प्रस्तुत करती है, तब वह अपनी ही गरिमा को खंडित करती है। देवी ने असुरों का नाश इसलिए किया था ताकि समाज में शुचिता और मर्यादा बनी रहे। आज की कुछ तथाकथित सशक्त नारियाँ द्वारा प्रदर्शित यह आचरण न केवल संस्कारों का अपमान है, बल्कि यह उन संघर्षों को भी कमजोर करता है जो महिलाओं की वास्तविक समानता के लिए लड़े जा रहे हैं।

इन गतिविधियों के दुष्परिणाम स्वरूप समाज में

भयावह आंकड़े सामने आ रहे हैं। आज के दौर में असुर का स्वरूप बदल गया है। राष्ट्रीय अपराध रिकॉर्ड ब्यूरो (एनसीआरबी) के आंकड़े बताते हैं कि जिस समाज में हम कन्या पूजन करते हैं, वहीं महिलाओं के विरुद्ध अपराधों की बाढ़ आई हुई है। देश में हर साल बलात्कार, छेड़खानी, घरेलू हिंसा और छद्म विवाह के लाखों मामले दर्ज हो रहे हैं। आँकड़ों के अनुसार, भारत में औसतन हर 15-20 मिनट में एक बलात्कार की घटना दर्ज होती है। छेड़खानी और पीछ करने की

अनिग्नित घटनाएं तो लोक-लाज के भय से दर्ज तक नहीं हो पातीं। यह विडंबना ही है कि एक ओर हम शक्ति पर्व में देवी की आराधना कर रहे हैं और दूसरी ओर हमारी बेटियाँ सड़क पर निकलते हुए असुरश्रित महसूस करती हैं। चैत्र नवरात्रि का यह पर्व तब तक सार्थक नहीं होगा जब तक समाज का हर पुरुष अपने भीतर के पार्श्विक दृष्टिकोण को त्यागकर नारी को भोग की वस्तु के बजाय सम्मान की दृष्टि से देखना शुरू नहीं करेगा। साथ ही, जो युवतियाँ सोशल मीडिया पर

अमर्यादित सामग्री प्रोस रही हैं, उन्हें आत्म-संयम बरतना होगा। यदि वे स्वयं ऐसा नहीं करतीं, तो सरकार को ओटीडी प्लेटफॉर्म, इंस्टाग्राम, फेसबुक और टेलीग्राम जैसे माध्यमों पर निगरानी हेतु सख्त कानून बनाने चाहिए।

चैत्र नवरात्रि का संदेश संयम और शुद्धि है। इस सनातन नववर्ष पर हमें दोहरे मोर्चे पर लड़ना होगा। हम केवल पुरुषों से दृष्टि बदलने का आह्वान नहीं कर सकते, क्योंकि आधुनिकता के नाम पर स्त्रियां भी अंग-प्रदर्शन और अनर्गल व्यवहार करती दिख रही हैं। नारी, जो सबकुछ सुंदर, सुव्यवस्थित और संस्कारित करने की क्षमता रखती है, उसे समझना होगा कि आधुनिकता का अर्थ मर्यादाहीनता नहीं है। युवतियों को शिक्षा, तकनीक और आत्मनिर्भरता को अपना हथियार बनाना चाहिए, न कि देह-प्रदर्शन को। अंततः चैत्र नवरात्रि और हिंदू नववर्ष का यह पावन अवसर हमें संकल्पित होने का संदेश देता है। यह समय नारी की उस ऊर्जा को नमन करने का है, जो विवेकपूर्ण नेतृत्व कर रही है। नारी का बदलता स्वरूप वास्तव में मां शक्ति का ही आधुनिक अवतार है, लेकिन इस अवतार में संस्कार और मर्यादा का कवच अनिवार्य है। आइए, इस नव-संवत्सर पर हम केवल कैलेंडर न बदलें, बल्कि अपनी सोच बदलें। जब नारी स्वयं अपनी गरिमा की रक्षक बनेगी और पुरुष उसकी स्वायत्तता का सम्मान करेगा, तभी सर्वे भवन्तु सुखिनः का स्वप्न साकार होगा।

संक्षिप्त समाचार

कलेक्टर तथा एसपी ने कंकाली मंदिर पहुंचकर व्यवस्थाओं का लिया जायजा


रायसेन (निप्र)। कलेक्टर श्री अरूण कुमार विश्वकर्मा तथा पुलिस अधीक्षक श्री आशुतोष गुप्ता द्वारा बुधवार को जिले के प्रसिद्ध मां कंकाली मंदिर पहुंचकर नवरात्रि पर्व के दृष्टिगत की जा रही व्यवस्थाओं का जायजा लिया गया। इसके पूर्व उन्होंने मंदिर में पूजा-अर्चना की तथा नागरिकों की खुशहाली और कल्याण की कामना की। कलेक्टर श्री विश्वकर्मा ने एसडीएम श्री चन्द्रशेखर श्रीवास्तव से श्रद्धालुओं की सुविधा और सुरक्षा व्यवस्था के दृष्टिगत आगमन-निर्गमन, यातायात व्यवस्था, पेयजल सहित अन्य व्यवस्थाओं के बारे में विस्तार से जानकारी लेते हुए दिशा-निर्देश दिए।

जिला बदर का आदेश जारी

विदिशा (निप्र)। कलेक्टर एवं जिला दण्डाधिकारी श्री अंशुल गुप्ता ने पुलिस अधीक्षक के पालन प्रतिवेदन पर एक प्रकरण में जिला बदर के आदेश जारी कर दिए है। जारी आदेश में उल्लेख है कि विभिन्न अपराधों में लिप्त अनावेदक संजय नामदेव उर्फ गांधी पिता स्व० नारायण प्रसाद नामदेव उम्र 44 साल निवासी काम्प्लेक्स के पास लुंहागी मोहल्ला विदिशा थाना कोतवाली विदिशा के विरुद्ध मध्यप्रदेश राज्य सुरक्षा अधिनियम के अंतर्गत जिला बदर की कार्यवाही एक साल के लिए की गई है। उक्त अवधि में विदिशा जिला एवं सीमावर्ती जिला रायसेन, भोपाल, गुना, अशोकनगर, सागर, राजगढ़ की राजस्व सीमा से एक साल की कालावधि के लिए उसे निष्कासित किया गया है।

सशक्त वाहनी की कक्षा में निर्वाचन प्रक्रिया पर हुई प्रश्नोत्तरी

विदिशा (निप्र)। बेटी बचाओ बेटी पढ़ाओ योजना अंतर्गत संचालित सशक्त वाहनी की कक्षा में आज परियोजना अधिकारी श्री संजय सिंह द्वारा बालिकाओं को महत्वपूर्ण मार्गदर्शन प्रदान किया गया। कक्षा के दौरान श्री सिंह ने बालिकाओं के ज्ञान स्तर का आकलन करने के उद्देश्य से निर्वाचन प्रक्रिया से संबंधित प्रश्न पूछे। बालिकाओं ने उत्साहपूर्वक सहभागिता करते हुए उत्तर दिए, जिससे उनके सामान्य ज्ञान एवं जागरूकता का स्तर परखा गया। इस अवसर पर उन्होंने लोकतांत्रिक प्रक्रिया के महत्व एवं नागरिकों की जिम्मेदारी पर भी विस्तार से जानकारी दी। इसके साथ ही श्री सिंह ने बालिकाओं को प्रतियोगी परीक्षाओं की तैयारी के लिए आवश्यक दिशा-निर्देश दिए। उन्होंने नियमित अध्ययन , समय प्रबंधन, समसामयिक घटनाओं को जानकारी एवं आत्मविश्वास के महत्व पर विशेष जोर दिया। कार्यक्रम का उद्देश्य बालिकाओं को शिक्षा के प्रति प्रेरित करना एवं उन्हें भविष्य की प्रतिस्पर्धी परीक्षाओं के लिए तैयार करना रहा। सशक्त वाहनी के माध्यम से बालिकाओं को निरंतर मार्गदर्शन एवं प्रशिक्षण प्रदान किया जा रहा है, जिससे उनमें आत्मविश्वास एवं जागरूकता का विकास हो रहा है।

विदिशा में पेट्रोल-डीजल की कोई कमी नहीं, पर्याप्त भंडारण उपलब्ध – पेट्रोलियम एसोसिएशन

विदिशा,(निप्र)। विदिशा जिले में पेट्रोलियम पदार्थों को लेकर किसी भी प्रकार की कमी नहीं है। जिले के सभी पेट्रोल पंपों पर पेट्रोल और डीजल का पर्याप्त भंडारण उपलब्ध है तथा आपूर्ति व्यवस्था सुचारु रूप से जारी है। जिला पेट्रोलियम एसोसिएशन के जिला अध्यक्ष ने नागरिकों से अपील की है कि वे किसी भी प्रकार की अफवाहों या भ्रामक खबरों पर ध्यान न दें। जिला पेट्रोलियम एसोसिएशन के अध्यक्ष श्री पंकज एलिया सहित अन्य सदस्यों श्री अतिल सोनकर, श्री सचिन ताम्रकार ने कलेक्टर श्री अंशुल गुप्ता से सौजन्य मुलाकात कर जिले में पेट्रोलियम पदार्थों की उपलब्धता को लेकर किए गए प्रशासनिक प्रबंधनों के लिए आभार व्यक्त किया। मुलाकात के दौरान श्री पंकज एलिया ने बताया कि विदिशा जिले में पेट्रोल और डीजल की पर्याप्त मात्रा उपलब्ध है और आम नागरिकों को किसी प्रकार की चिंता करने की आवश्यकता नहीं है। जिले के सभी पेट्रोल पंपों पर नियमित रूप से आपूर्ति हो रही है, जिससे ईंधन की उपलब्धता पूरी तरह सुनिश्चित है। उन्होंने जिले के नागरिकों से आग्रह किया कि वे बिना आवश्यकता के पेट्रोल-डीजल का भंडारण करने से बचें तथा सोशल मीडिया या अन्य माध्यमों से फैल रही भ्रामक खबरों पर विश्वास न करें। जिला पेट्रोलियम एसोसिएशन ने कहा कि जिला प्रशासन के समन्वय और व्यवस्थाओं के कारण पेट्रोलियम पदार्थों की आपूर्ति सुचारु बनी हुई है।

सशक्त वाहनी अभियान से बालिकाओं को नई दिशा, प्रशुधिक डिटी कलेक्टर ने दिया मार्गदर्शन

विदिशा,(निप्र)। बेटी बचाओ बेटी पढ़ाओ योजना के अंतर्गत संचालित सशक्त वाहनी अभियान के माध्यम से जिले की बालिकाओं को प्रतियोगी परीक्षाओं की तैयारी हेतु नि:शुल्क प्रशिक्षण एवं मार्गदर्शन प्रदान किया जा रहा है। कलेक्टर श्री अंशुल गुप्ता के निर्देशन में संचालित इस पहल के तहत प्रशिक्षु डिटीकलेक्टर श्री अतिल कछवारे ने बालिकाओं को महत्वपूर्ण मार्गदर्शन दिया। इस अवसर पर श्री कछवारे ने बालिकाओं को संबोधित करते हुए कहा कि जीवन में सफलता प्राप्त करने के लिए निरंतर प्रयास, अनुशासन और सही दिशा में की गई मेहनत अत्यंत आवश्यक है। उन्होंने छात्राओं को स्पष्ट लक्ष्य निर्धारित कर आत्मविश्वास के साथ आगे बढ़ने के लिए प्रेरित किया। सशक्त वाहनी अभियान का मुख्य उद्देश्य बालिकाओं को शिक्षा के क्षेत्र में सशक्त बनाना एवं उन्हें विभिन्न प्रतियोगी परीक्षाओं के लिए तैयार करना है, ताकि वे आत्मनिर्भर बन सकें। अभियान के अंतर्गत विषय विशेषज्ञों द्वारा नियमित रूप से मार्गदर्शन सत्र आयोजित किए जा रहे हैं, साथ ही बालिकाओं को नि:शुल्क अध्ययन सामग्री भी उपलब्ध कराई जा रही है। प्रशिक्षण के दौरान बालिकाओं के स्वास्थ्य का भी विशेष ध्यान रखा जा रहा है।

प्रथम चरण के बाद द्वितीय चरण के सर्वाइकल कैंसर रोधी टीके प्राथमिकता से लगाए जाएं: कमिश्नर कृष्ण गोपाल तिवारी

03 से 06 वर्ष के बच्चे पोषण टेकर एप में दर्ज किए जाएं खरीदी केंद्रों में किसानों को मूलभूत सुविधाएं उपलब्ध कराई जाए कमिश्नर ने वीडियो कॉन्फ्रेंसिंग में सभी कलेक्टरों को दिए निर्देश

नर्मदापुरम (निप्र)। नर्मदापुरम संभाग कमिश्नर श्री कृष्ण गोपाल तिवारी ने आयोजित वीडियो कॉन्फ्रेंस में संभाग के नर्मदापुरम, हरदा और बैतूल के कलेक्टर को निर्देश दिए कि 14 वर्ष की बालिकाओं को सर्वाइकल कैंसर से बचाने के लिए प्रथम चरण के सर्वाइकल कैंसर रोधी टीके लगाए गए थे, अब उनकी अवधि पूर्ण होने पर उन सभी बालिकाओं को द्वितीय चरण के सर्वाइकल कैंसर रोधी एचपीवी वैक्सीन भी प्राथमिकता से लगाई जाए। कमिश्नर ने निर्देश दिए की सर्वाइकल कैंसर रोधी टीके प्राथमिकता से लगाए जाए क्योंकि अब शासन स्वयं एचपीवी वैक्सीन एवं अन्य व्यवस्थाएं मुहैया करा रही है। उन्होंने शासन द्वारा सभी जिलों को दिए गए टीकाकरण लक्ष्य की शत प्रतिशत पूर्ति करने के निर्देश दिए। बताया गया की अब तक नर्मदापुरम जिले में 1227 बैतूल में 2319 एवं हरदा जिले में 591 एचपीवी वैक्सीन अब तक बालिकाओं को लगाए गए हैं। कमिश्नर श्री तिवारी ने आंगनवाड़ी केंद्रों में दर्ज 03 से 06 आयु वर्ग के सभी बच्चों को पोषण ट्रैकर ऐप में दर्ज करने के निर्देश दिए। उन्होंने कहा कि पोषण टेकर ऐप से कोई भी बच्चा दर्ज होने से वंचित न रहे। बताया गया कि अब तक नर्मदापुरम जिले में 56% हरदा में 63% और बैतूल में 54% बच्चों को पोषण ट्रैकर ऐप में दर्ज किया गया है। कमिश्नर ने कहा कि सभी बच्चों की माह में कम से कम 21 दिन आंगनवाड़ी में दर्ज सभी बच्चों की आंगनवाड़ी में नियमित उपस्थिति में सुनिश्चित की जाए। आंगनवाड़ी केंद्र भी माह में कम से कम



नर्मदापुरम में किसानों की बदलती सोच

नर्मदापुरम (निप्र)। जिले में नरवाई (फसल अवशेष) के उचित प्रबंधन को लेकर जिला प्रशासन दुढ़ संकल्प के साथ कार्य कर रहा है। कलेक्टर सुश्री सोनिया मीना के निर्देशानुसार अधिकारियों द्वारा किसानों के बीच पहुंचकर उन्हें नरवाई प्रबंधन के प्रति जागरूक किया जा रहा है तथा अवशेषों का वैज्ञानिक तरीके से निस्तारण सुनिश्चित कराया जा रहा है। जिले के सभी अनुविभागीय अधिकारी लगातार फील्ड में सक्रिय रहकर किसानों से सीधे संवाद कर रहे हैं और उन्हें नरवाई नहीं जलाने के लिए प्रेरित कर रहे हैं। इसी क्रम में अनुविभाग सिवनी मालवा के एसडीएम श्री विजय राय द्वारा ग्राम पंचायत तिनसियाई के ग्राम बेराखेड़ी क्षेत्र का भ्रमण

किया गया। भ्रमण के दौरान कृषक श्री पूरन सिंह के 12 एकड़ खेत में हार्वेस्टर से फसल कटाई के बाद तत्काल भूसा मशीन के माध्यम से नरवाई का प्रबंधन कराया गया। इसी प्रकार ग्राम भरलाय में भी फसल कटाई के पश्चात नरवाई का समुचित प्रबंधन कर खेत को अगली फसल के लिए तैयार किया गया।

जिला प्रशासन द्वारा समस्त किसान बंधुओं से अपील की गई है कि फसल कटाई के बाद अवशेषों को जलाने के बजाय उनका उचित प्रबंधन करें। इससे न केवल पर्यावरण संरक्षण में मदद मिलेगी, बल्कि मृदा की उर्वरक क्षमता भी बनी रहेगी तथा लाभकारी कीटों का संरक्षण भी संभव होगा।

कलेक्टर ने किया किसानों द्वारा की जा रही जैविक खेती का निरीक्षण

जैविक खेती को और अधिक विस्तार देने के लिए किसानों को किया प्रोत्साहित

सीहोर (निप्र)। कलेक्टर श्री बालागुरु के. ने इछवर तहसील के ग्राम ग्राम नरसिंहखेड़ी एवं सेवनिया में किसानों द्वारा की जा रही है जैविक खेती का निरीक्षण किया। निरीक्षण के दौरान उन्होंने जैविक खेती कर रहे किसानों से संवाद किया और किसानों द्वारा उत्पादित किए जा रहे जैविक उत्पादों के बारे में जानकारी ली। कलेक्टर ने किसानों के प्रयासों की सराहना करते हुए उन्हें जैविक खेती को और अधिक विस्तार देने के लिए प्रोत्साहित किया। कलेक्टर श्री बालागुरु के. ने निरीक्षण के दौरान कृषि विभाग की रेनफेड एरिया डेवलपमेंट योजना अंतर्गत स्थापित साइलेंटिप्ट एवं वर्मी कम्पोस्ट यूनिट का भी अवलोकन किया। उन्होंने इन



इकाइयों के प्रभावी संचालन करने और अन्य किसानों को भी इन तकनीकों को अपनाने के लिए प्रेरित करने के निर्देश दिए। निरीक्षण के दौरान कलेक्टर ने किसानों को नरवाई नहीं जलाने के लिए प्रेरित किया और नरवाई प्रबंधन के वैकल्पिक उपायों के बारे में जानकारी दी। उन्होंने बताया कि नरवाई जलाने से

पर्यावरण को हानि होती है एवं मृदा की उर्वरता प्रभावित होती है, इसलिए इसके वैज्ञानिक प्रबंधन को अपनाना आवश्यक है। कलेक्टर श्री बालागुरु के. ने पटवारियों को निर्देश दिए कि वे हार्वेस्टर का उपयोग करने वाले किसानों की सूची तैयार रखें और उन किसानों की भी पहचान करें जिनके खेतों में आग

लगने की संभावना अधिक है। ऐसे किसानों को विशेष रूप से जागरूक किया जाए ताकि वे नरवाई न जलाएं। उन्होंने नरवाई जलाने की घटनाओं की रोकथाम के लिए कृषि विस्तार अधिकारियों एवं पटवारियों को समन्वय स्थापित कर सतत निगरानी बनाए रखने एवं किसानों को जागरूक करने के निर्देश दिए। इस दौरान कृषि विभाग के उप संचालक श्री अशोक कुमार उपाध्याय ने भी किसानों को नरवाई प्रबंधन के लिए विभागीय योजनाओं के माध्यम से उपलब्ध कराई जा रही सहायता के बारे में विस्तार से जानकारी दी। निरीक्षण के दौरान एसडीएम श्रीमती स्वाति मिश्रा, उपसंचालक श्री अशोक उपाध्याय सहित संबंधित अधिकारी और किसान उपस्थित थे।

महिला सशक्तिकरण विषय पर संभाग स्तरीय कार्यशाला का आयोजन महिला अधिकार सुरक्षा स्वालंबन जागरूकता हेतु विषय विशेषज्ञ द्वारा दी गई विस्तृत जानकारी

नर्मदापुरम (निप्र)। महिलाओं की सशक्तिकरण के लिए मिशन शक्ति अंतर्गत हब फॉर एंपावरमेंट ऑफ वूमेन की संभागीय स्तरीय कार्यशाला का आयोजन महिला एवं बाल विकास विभाग परियोजना सिवनी मालवा द्वारा शासकीय कन्या महाविद्यालय में किया गया। कार्यशाला में कार्यस्थल पर महिलाओं का यौन उत्पीड़न निवारण निषेध एवं रोकथाम दहेज प्रथा उन्मूलन, घरेलू हिंसा रोकथाम अधिनियम, पोर्श एक्ट जैसे विषयों पर जेंडर संवेदीकरण किया गया। महिला एवं बाल विकास विभाग संयुक्त संचालक नर्मदापुरम श्रीमती तुषि त्रिपाठी के मार्गदर्शन में जेंडर संवेदीकरण हेतु यह आयोजन किया गया।

कार्यशाला में लैंगिक समानता को बढ़ावा देने और महिला समावेशित के प्रति जागरूकता बढ़ाने व्यवहार को बदलने की प्रक्रिया पर चर्चा की गई। कार्यक्रम में वन स्टॉप प्रशासक श्रीमती प्रतिभा वाजपेयी द्वारा एक छत के नीचे पीड़ित महिलाओं को मिलने वाली चिकित्सा की विधि एवं कानूनी सहायता के बारे में अवगत कराया, उन्होंने बताया कि जिले में किसी क्षेत्र में महिला परेशान होती है अथवा प्रताड़ित की जाती है, तो उसे वन स्टॉप सेंटर में संरक्षण दिया जाता है यह 24 घंटे प्रदाय की जाने वाली सुविधा है एवं महिला हेल्पलाइन नंबर



181 के बारे में जानकारी दी। बाल संरक्षण अधिकारी श्री आशु पटेल द्वारा पोर्श एक्ट एवं कार्य स्थल पर महिलाओं के यौन उत्पीड़न के संबंध में जानकारी दी गई। अनुविभागीय अधिकारी सिवनी मालवा श्री विजय राय द्वारा उपस्थित बालिकाओं एवं महिलाओं से दो तरफ संवाद कर महिला

सशक्तिकरण का वास्तविक अर्थ समझाया एवं उपस्थित प्रतिभागियों को यह बताया कि महिला शारीरिक मानसिक और आर्थिक तौरों रूप से सशक्त होना चाहिए। सहायक संचालक श्री संजय तौन द्वारा बताया कि रिग वैदिक काल से ही महिलाएं सशक्त रही है कालांतर में इसका रूप परिवर्तित हो गया वर्तमान

करते हुए उल्लेखनीय प्रगति लाने के निर्देश दिए। कमिश्नर श्री तिवारी ने डॉक्टर भीमराव अंबेडकर कामधेनु(पशुधन) योजना अंतर्गत अब तक हुई प्रगति पर सख्त नाराजगी जाहिर करते हुए निर्देश दिए की 31 मार्च तक शासन द्वारा दिए गए सभी लक्ष्य की पूर्ति सुनिश्चित की जाए। उन्होंने प्रधानमंत्री विश्वकर्मा योजना की प्रगति की समीक्षा की। कमिश्नर श्री तिवारी ने जल जीवन मिशन योजना अंतर्गत नर्मदापुरम, हरदा एवं बैतूल जिले में हर घर नल कनेक्शन के कार्य की वर्तमान स्थिति की समीक्षा की एवं अब तक हुई प्रगति एवं कार्य की धीमी गति पर सख्त नाराजगी जाहिर की। बताया गया कि इस सप्ताह नर्मदापुरम में 397 बैतूल में 527 नल कनेक्शन लगाए गए हैं। इस प्रगति पर गहरा असंतोष व्यक्त करते हुए कमिश्नर ने नर्मदापुरम एवं बैतूल के जिला पंचायत के मुख्य कार्यपालन अधिकारियों को सख्त हिदायत दी की वे जल जीवन मिशन के कार्य में और तेज गति से कार्य करते हुए शेष बचे नल कनेक्शन के कार्य को प्राथमिकता से पूरा करें। कमिश्नर ने कहा कि जो जल जीवन मिशन के कार्य पूर्ण हो चुके हैं उन्हें समारोह पूर्वक ग्राम पंचायत को हैंडओवर किया जाए। हैंडोवर से पहले नल जल योजना की 90 दिन की टेस्टिंग अनिवार्य रूप से की जाए। कमिश्नर श्री तिवारी ने विक्रम महोत्सव कार्यक्रम के अंतर्गत जिला मुख्यालय में आयोजित होने वाले सूर्य उपासना कार्यक्रम के संबंध में निर्देश देते हुए कहा कि 19 मार्च को प्रातः 10:00 बजे से सूर्य उपासना के कार्यक्रम आयोजित किए जाएंगे।

किसान फलदार बगीचा व उच्च मूल्य वाली फसलों की खेती अपनाकर बढ़ाएं आमदनी: कलेक्टर श्री विश्वकर्मा

दो दिवसीय उद्यानिकी कृषक सेमीनार एवं प्रदर्शनी का समापन



रायसेन (निप्र)। जिले में कृषि विज्ञान केन्द्र नकतरा में उद्यानिकी विभाग द्वारा एकीकृत बागवानी विकास मिशन योजना के तहत आयोजित दो दिवसीय जिला स्तरीय कृषक सेमीनार एवं प्रदर्शनी का बुधवार को समापन हुआ। समापन कार्यक्रम में कलेक्टर श्री अरूण कुमार विश्वकर्मा, जनपद सदस्य श्री देवेन्द्र कुशवाह तथा अन्य जनप्रतिनिधि और उद्यानिकी तथा कृषि विभाग के अधिकारी उपस्थित रहे। कार्यक्रम में कलेक्टर श्री विश्वकर्मा ने किसानों को संबोधित करते हुए कहा कि जिले में

परम्परागत फसलों धान-गेहूं की खेती बहुतायत में की जा रही है, जिसमें अधिक लागत आती है और मुनाफा काफी कम होता है! जबकि उद्यानिकी फसलें अदरक, हल्दी, धनिया, लहसुन में उत्पादन अधिक होने से मुनाफा लगभग 1 से 1.5 लाख रूपए प्रति एकड़ तक होता है। इसी तरह फलदार बगीचा आम, अमरूद, चीकू, सीताफल आदि से भी प्रति एकड़ मुनाफा अधिक होता है। किसान भाई खाद्य फसलों के साथ-साथ फलदार बगीचा व उच्च मूल्य वाली फसलों की खेती करके अपनी आमदनी में वृद्धि



रायसेन में अप्रैल में आयोजित होने वाले कृषि महोत्सव प्रदर्शनी एवं प्रशिक्षण की तैयारियों के संबंध में बैठक आयोजित

रायसेन (निप्र)। कलेक्ट्रेट सभाकक्ष में आयोजित बैठक में कलेक्टर श्री अरूण कुमार विश्वकर्मा द्वारा रायसेन में 11, 12 तथा 13 अप्रैल को दशहारा मैदान रायसेन में आयोजित होने वाले कृषि महोत्सव प्रदर्शनी एवं प्रशिक्षण के सफल और सुचारु आयोजन हेतु तैयारियों के संबंध में विस्तृत चर्चा करते हुए अधिकारियों को दिशा-निर्देश दिए गए। उन्होंने सभी अधिकारियों से कहा कि सभी तैयारियां पर्याप्त समय पहले पूर्ण कर ली जाएं। बैठक में कृषि महोत्सव प्रदर्शनी एवं प्रशिक्षण में अतिथियों

तथा किसानों के आगमन, बैठक व्यवस्था, पेयजल व्यवस्था, विभिन्न विभागों और प्रागतिशील किसानों द्वारा लगाए जाने वाले स्टॉल, उन्नति कृषि उजज आरं्यों की प्रदर्शनी सहित अन्य तैयारियों के बारे में चर्चा की गई। बैठक में जिला पंचायत सीईओ श्री कमल सोलंकी, अतिरिक्त पुलिस अधीक्षक श्री कमलेश कुमार सहित कृषि विभाग, उद्यानिकी विभाग, पशुपालन एवं डेयरी विकास विभाग, खाद्य एवं नागरिक आपूर्ति विभाग, जिला व्यापार एवं उद्योग केन्द्र सहित अन्य विभागों के अधिकारी उपस्थित रहे।

में महिलाओं का शिक्षा का स्तर बढ़ चुका है अन्य क्षेत्रों में भी इसे व्यापक करना आवश्यक है। संयुक्त संचालक श्रीमती तुषि त्रिपाठी द्वारा जेंडर संवेदीकरण पर चर्चा की गई की जन्म से ही बालक एवं बालिका की परवरिश एक समान की जानी चाहिए, कार्यों का विभाजन अलग-अलग नहीं किया जाना चाहिए घर के एवं बाहर के समस्त काम महिला एवं पुरुष दोनों करने में सक्षम है। प्रथम श्रेणी न्यायिक मजिस्ट्रेट सुश्री अंजलि अग्रवाल द्वारा महिलाओं के भरण पोषण की धारा 125 परिवर्तित 144 के बारे में जानकारी दी गई उनके द्वारा घरेलू हिंसा अधिनियम 2006 तथा कार्यस्थल पर लैंगिक यौन उत्पीड़न हेतु बनी आंतरिक परिवार समिति के विषय में जानकारी दी उनके द्वारा महिलाओं को एवं बालिकाओं को सोशल मीडिया प्लेटफॉर्म व्हाट्सएप इंस्टाग्राम फेसबुक ट्विटर एवं अन्य जगह पर अपनी निजी जानकारी का सतर्कता पूर्वक इस्तेमाल करने की सलाह दी गई। पुलिस विभाग से सहायक सब इंस्पेक्टर सुरेश पांडे द्वारा सोशल मीडिया प्लेटफॉर्म के बढ़ते साइबर क्राइम पर चर्चा की एवं प्रतिभागियों को महिला हेल्पलाइन डेस्क के बारे में अवगत कराया। शासकीय कन्या महाविद्यालय के असिस्टेंट प्रोफेसर श्री रजनीश जाटव द्वारा महिलाओं के शिक्षा पर जागरूकता के संबंध में चर्चा की। संभागीय कार्यालय से पर्यवेक्षक श्रीमती रश्मि वर्मा उपस्थिति रही।

